

C.B.S.E Board

कक्षा : 10

हिंदी B - 2016

संकलित परीक्षा II

[Summative Assessment II]

समय: 3 घंटे

पूर्णांक : 90

निर्देश

1. इस प्रश्न-पत्र के चार खंड हैं - क, ख, ग, और घ।
2. चारों खंडों के प्रश्नों के उत्तर देना अनिवार्य है।
3. यथासंभव प्रत्येक खंड के उत्तर क्रमशः दीजिए।

खण्ड क

प्र. 1. निम्नलिखित काव्यांश को पढ़कर पूछे गए प्रश्नों के उत्तर लिखिए :

2×4=8

यादें होती हैं गहरी नदी में उठी भँवर की तरह
नसों में उतरती कड़वी दवा की तरह
या खुद के भीतर छिपे बैठे साँप की तरह
जो औचक्के में देख लिया करता है
यादें होती हैं जानलेवा खुशबू की तरह
प्राणों के स्थान पर बैठे जानी दुश्मन की तरह
शरीर में धँसे उस काँच की तरह
जो कभी नहीं दिखता
पर जब-कब अपनी सत्ता का
भरपूर एहसास दिलाता रहता है
यादों पर कुछ भी कहना
खुद को कठघरे में खड़ा करना है
पर कहना जरूरत नहीं, मेरी मजबूरी है।

- (क) यादों को गहरी नदी में उठी भँवर की तरह क्यों कहा गया है?
 (ख) यादों को जानी दुश्मन की तरह मानने का क्या आशय है?
 (ग) शरीर में धँसे काँच से यादों का साम्य कैसे बिठाया जा सकता है?
 (घ) आशय स्पष्ट कीजिए -“यादों पर कुछ भी कहना खुद को कठघरे में खड़ा करना है”।

प्र.2. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए :

2×6=12

महात्माओं और विद्वानों का सबसे बड़ा लक्षण है - आवाज़ को ध्यान से सुनना। यह आवाज़ कुछ भी हो सकती है। कौओं की कर्कश आवाज़ से लेकर नदियों की छलछल तक। मार्टिन लूथर किंग के भाषण से लेकर किसी पागल के बड़बड़ाने तक। अमूमन ऐसा होता नहीं। सच यह है कि हम सुनना चाहते ही नहीं। बस बोलना चाहते हैं। हमें लगता है कि इससे लोग हमें बेहतर तरीके से समझेंगे। हालांकि ऐसा होता नहीं। हमें पता ही नहीं चलता और अधिक बोलने की कला हमें अनसुना करने की कला में पारंगत कर देती है। मनोवैज्ञानिक ने अपने अध्ययन में पाया कि जिन घरों के अभिभावक ज्यादा बोलते हैं, वहाँ बच्चों में सही-गलत से जुड़ा स्वाभाविक ज्ञान कम विकसित हो पाता है, क्योंकि ज्यादा बोलना बातों को विरोधाभासी तरीके से सामने रखता है और सामने वाला बस शब्दों के जाल में फँसकर रह जाता है। बात औपचारिक हो या अनौपचारिक, दोनों स्थिति में हम दूसरे की न सुन, बस हावी होने की कोशिश करते हैं। खुद ज्यादा बोलने और दूसरों को अनसुना करने से जाहिर होता है कि हम अपने बारे में ज्यादा सोचते हैं और दूसरों के बारे में कम। ज्यादा बोलने वालों के दुश्मनों की भी संख्या ज्यादा होती है। अगर आप नए दुश्मन बनाना चाहते हैं, तो अपने दोस्तों से ज्यादा बोलें और अगर आप नए दोस्त बनाना चाहते हैं, तो दुश्मनों से कम बोलें। अमेरिका के सर्वाधिक चर्चित राष्ट्रपति रूजवेल्ट का अपने माली तक के साथ कुछ समय बिताते और इस दौरान उनकी बातें ज्यादा सुनने की कोशिश करते। वह कहते थे कि लोगों को अनसुना करना

अपनी लोकप्रियता के साथ खिलवाड़ करने जैसा है। इसका लाभ यह मिला कि ज्यादातर अमेरिकी नागरिक उनके सुख में सुखी होते, और दुख में दुखी।

(क) अनसुना करने की कला क्यों विकसित होती है?

(ख) अधिक बोलने वाले अभिभावकों का बच्चों पर क्या प्रभाव पड़ता है और क्यों?

(ग) अधिक बोलना किन बातों का सूचक है?

(घ) रूजवेल्ट की लोकप्रियता का क्या कारण बताया गया है?

(ङ) तर्कसम्मत टिप्पणी कीजिए - “हम सुनना चाहते ही नहीं।”

(च) अनुच्छेद का मूल भाव तीन-चार वाक्यों में लिखिए।

खण्ड ख

प्र. 3.

1. शब्द क्या है? उदाहरण देकर स्पष्ट कीजिए।

1+1=2

2. शब्द वाक्य में प्रयुक्त होने पर क्या कहलाता है?

प्र. 4. निर्देशानुसार उत्तर दीजिए :

1x3=3

(क) मैंने एक बहुत बीमार व्यक्ति को देखा। (संयुक्त वाक्य में बदलिए)

(ख) यद्यपि वह बहुत मेहनती है फिर भी सफल नहीं हो सका। (रचना के आधार पर वाक्य भेद बताइए)

(ग) शरीर से कमजोर व्यक्ति के लिए यह प्रतियोगिता नहीं है। (मिश्र वाक्य में बदलिए)

प्र. 5. (क) निम्नलिखित का विग्रह करके समास का नाम बताइए :

1+1=2

जनहित, मधुरफल

(ख) निम्नलिखित का समस्त पद बनाकर समास का नाम लिखिए: 1+1=2

स्वप्न देखनेवाला, अपनी रक्षा

प्र.6. निम्नलिखित वाक्यों को शुद्ध रूप में लिखिए : 1×4=4

- (क) एक गरम कप चाय पी लो।
- (ख) उससे हमारा बात हो गया।
- (ग) यहाँ केवल मात्र दो पुस्तकें रखी हैं।
- (घ) वह तुमसे भली भाँति सुपरिचित है।

प्र. 7. निम्नलिखित मुहावरों का वाक्यों में इस प्रकार प्रयोग कीजिए कि उनका अर्थ स्पष्ट हो जाए : 1+1=2

पानी-पानी होना, सिर पर कफ़न बाँधना

खण्ड ग

प्र. 8 निम्नलिखित प्रश्नों के उत्तर दीजिए : 2+2+1=5

- (क) ओचुमेलॉव की दो चारित्रिक विशेषताओं का अपने शब्दों में उल्लेख कीजिए।
- (ख) 'अब कहाँ दूसरों के दुख से दुखी होने वाले' पाठ के आधार पर लिखिए कि समुद्र के गुस्से का क्या कारण था? उसने अपना गुस्सा कैसे व्यक्त किया?
- (ग) सआदत अली कौन थे? कर्नल उसे अवध के तख़्त पर क्यों बिठाना चाहता था?

प्र. 9. पाठ के आधार पर प्रतिपादित कीजिए कि दूसरों के दुःख से दुखी होने वाले लोग अब कम मिलते हैं। 5

10. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए : 2+2+1=5

संसार की रचना भले ही कैसे हुई हो लेकिन धरती किसी एक की नहीं है। पंछी, मानव, पशु, समंदर आदि की इसमें बराबर की हिस्सेदारी है। यह और बात है कि इस हिस्सेदारी में मानव जाति ने अपनी बुद्धि से बड़ी-बड़ी दीवारें

खड़ी कर दीं हैं। पहले पूरा संसार एक परिवार था अब अटूट टुकड़ों में बँटकर एक दूसरे से दूर हो चुका है।

(क) मानव जाति ने अपनी बुद्धि से बड़ी-बड़ी दीवारें खड़ी कर दीं - कथन का क्या आशय है?

(ख) परिवार के टुकड़ों में बँटकर एक दूसरे से दूर होने के क्या कारण हैं?

(ग) आशय समझाइए धरती किसी एक की नहीं है।

प्र. 11. निम्नलिखित प्रश्नों के उत्तर दीजिए : 2+2+1=5

(क) बिहारी ने ईश्वर प्राप्ति ने किन साधनों को साधक और किनको बाधक माना है?

(ख) महादेवी वर्मा अपने दीपक को किस प्रकार जलने के लिए कह रही हैं और क्यों?

(ग) 'कर चले हम फ़िदा' गीत की ऐतिहासिक पृष्ठभूमि क्या है?

प्र. 12. 'आत्मत्राण' कविता में कवि की प्रार्थना से क्या संदेश मिलता है? अपने शब्दों में लिखिए। 5

प्र. 13. घर वालों के मना करने पर भी टोपी का लगाव इफ़्फ़न के घर और दादी से क्यों था? दोनों के अनजान, अटूट रिश्ते के बारे में मानवीय मूल्यों की दृष्टि से अपने विचार लिखिए। 5

खण्ड घ

प्र. 14. दिए गए संकेत-बिन्दुओं के आधार पर किसी एक विषय पर लगभग 80-100 शब्दों में एक अनुच्छेद लिखिए : 5

(क) मित्रता

- मित्रता का महत्त्व
- अच्छे मित्र के लक्षण
- लाभ-हानि

(ख) दहेज प्रथा - एक अभिशाप

- सामाजिक समस्या
- रोकथाम उपाय
- युवकों का कर्तव्य

(ग) कम्प्यूटर

- उपयोगी वैज्ञानिक अविष्कार
- विविध क्षेत्रों में कम्प्यूटर
- लाभ-हानि

प्र.15. नेशनल बुक ट्रस्ट के प्रबंधक को पत्र लिखकर हिन्दी में प्रकाशित नवीनतम साहित्य की पुस्तकें भेजने हेतु अनुरोध कीजिए। 5

प्र. 16. खाद्य-पदार्थों में होने वाली मिलावट के बारे में मित्र के साथ हुए संवाद को लगभग 50 शब्दों में लिखिए। 5

प्र. 17. विद्यालय में आयोजित होने वाली वाद-विवाद प्रतियोगिता के लिए सूचना लगभग 30 शब्दों में साहित्यिक क्लब के सचिव की ओर से विद्यालय सूचना पट के लिए लिखिए। 5

प्र. 18. अपने पुराने मकान के बेचने संबंधी विज्ञापन का आलेख लगभग 25 शब्दों तैयार कीजिए। 5